

धनपुरी में ईद-उल-फितर पर गुंजी अमन-ओ-भाईचारे की सदा

धनपुरी, शहडोल। मुकद्दस रमज़ान के 30 रोज़ों की इबादत के बाद ईद-उल-फितर का त्योहार धनपुरी नगर में अकीदत, मोहब्बत और भाईचारे के जज़्बे के साथ बड़े ही हर्षोल्लास से मनाया गया। इस मुबारक मौके पर नगर के बुढ़ार रोड स्थित मुख्य ईरगाह, नूरी मस्जिद ग्राउंड, तलैया के पास स्थित ईदगाह तथा आलमगंज-अमराडांडी क्षेत्रों में मुस्लिम समुदाय के हज़ारों लोगों ने एक साथ नमाज़-ए-ईद अदा कर रब की बारगाह में सज़दा किया।

धनपुरी ईदगाह में सुबह लगभग 9 बजे नमाज़-ए-ईद अदा की गई, जहां हाफिज़ व कारी मोहम्मद शमीम की इमामत में नमाज़ मुकम्मल हुई। इस अवसर पर मौलाना हसनैन राजा, हाफिज़ कलीम अशरफी, हाफिज़ तौसीफ अशरफी और हाफिज़ दाऊद अशरफी सहित नगर के अनेक प्रबुद्धजन, सामाजिक कार्यकर्ता और नागरिक बड़ी संख्या में मौजूद रहे। नमाज़ के बाद इमाम ने अपने खुतबे में ईशानियत, अमन-



ओ-शांति और आपसी भाईचारे का पैगाम दिया तथा मुल्क की तरक्की, खुशहाली और एकता के लिए ख़ास दुआ कराई। ईद की नमाज़ के बाद अकीदतमंदों ने एक-दूसरे से गले मिलकर ‘ईद मुबारक’ कहा, जिससे पूरे माहौल में मोहब्बत और अपनत्व की फिज़ा घुल गई। बच्चे रंग-बिरंगे परिधानों में बेहद खुश नज़र आए और बड़ों के साथ मिलकर इस त्योहार की रौनक में चार चांद लगाते दिखे। दिनभर

लोगों का एक-दूसरे के घर आना-जाना लगा रहा और शीर-खुरमा व सेवइयों की मिठास से मेहमाननवाज़ी का सिलसिला देर रात तक जारी रहा। रमज़ान की पाक रूहानियत के साथ ईद के इस मौके पर लोगों ने अपने मरहूमों को याद करते हुए कब्रिस्तानों में जाकर फातिहा पढ़ी और उनके लिए दुआएं कीं। साथ ही अपने नगर, प्रदेश और देश में अमन-चैन, खुशहाली और भाईचारे की कामियमत के लिए

भी हाथ उठाकर दुआ मांगी गई। त्योहार के मद्देनज़र धनपुरी पुलिस प्रशासन ने सुरक्षा के कड़े और मुकम्मल इंतज़ाम किए थे। पुलिस कप्तान रामजी श्रीवास्तव, एस. डी. ओ. पी. धनपुरी विकास पांडे, के कुशल मार्गदर्शन वा थाना प्रभारी खेम सिंह पेंन्द्रो के नेतृत्व में पुलिस बल पूरी मुस्तैदी के साथ तैनात रहा, जिससे पूरे आयोजन के दौरान शांति और सौहार्द का वातावरण बना रहा। उल्लेखनीय है कि पूर्व में थाना

परिसर में आयोजित शांति समिति की बैठक में चैत्र रामनवमी सहित विभिन्न त्योहारों को सौहार्दपूर्ण ढंग से मनाने के लिए सभी धर्मों के प्रतिनिधियों ने आपसी सहमति से प्रतिबद्धता जताई थी, जिसका सकारात्मक असर इस अवसर पर स्पष्ट रूप से देखने को मिला। वहीं नगरपालिका परिषद धनपुरी द्वारा भी साफ-सफाई, चूना लाईनिंग और नमाज़ स्थलों के सौंदर्यीकरण के विशेष इंतज़ाम किए गए थे, जिससे पूरा वातावरण स्वच्छ, सुव्यवस्थित और आकर्षक दिखाई दिया। ईद-उल-फितर का यह त्योहार धनपुरी में केवल एक धार्मिक आयोजन नहीं, बल्कि गंगा-जमुनी तहजीब, सामाजिक मरसता और राष्ट्रीय एकता की जीवंत मिसाल बनकर सामने आया। इस अवसर पर विभिन्न समुदायों के लोगों ने एक-दूसरे को गले लगाकर मुबारकबाद दी और यह संदेश दिया कि हमारी एकता, अखंडता और भाईचारा यूं ही कायम रहेगा।

► कुंड की आड़ में खुली तूट, आरकेटीसी कंपनी तक साजिश के तार राज तिवारी के राज से कब उठाएगा प्रशासन नकाब मिट्टी चोरी से लेकर कबाड़, कोयला चोरी का राज पर तग चुका है आरोप

नवभारत, अनूपपुर/धनपुरी। साउथ ईस्टर्न कोल्फील्ड्स लिमिटेड (एसईसीएल)की लीज जमीन अब कथित तौर पर माफियाओं का चारागाह बन चुकी है, जहां कानून को धता बताकर दिनदहाड़े लूट मचाई जा रही है। कुंड निर्माण का बहाना, नगर परिषद की जेसीबी से खुदाई और 18-20 टॉली मिट्टी की खुली निकासी—यह सिर्फ अनियमितता नहीं, बल्कि सरकारी संपत्ति पर संगठित डकैती का मामला बनता जा रहा है।

इस पूरे खेल के केंद्र में बोडीएस डॉक्टर राज तिवारी का नाम बार-बार उभर रहा है। हालात ऐसे हैं कि जेसीबी चालक तक कबूल कर रहा है कि मिट्टी निकाली गई और बाहर भेजी गई, लेकिन ‘कहां गई’—इस पर सब खामोश! यह खामोशी ही इस ‘मिट्टी सिंडिकेट’ का सबसे बड़ा सबूत बन रही है। अब इस खेल की आंच सीधे क़ाज़ू छ कंपनी तक पहुंच चुकी है। आरोप है कि कंपनी के नाम पर मशीनों

और डंपरों का खुला दुरुपयोग हो रहा है। दिन में नगर परिषद की मशीनें, रात में कंपनी के डंपर—क्या यह बिना मिलीभगत के संभव है? स्थानीय स्तर पर कंपनी के मुखिया वेंकटेश्वर रेड्डी और राज तिवारी की नजदीकियों को चर्चा आग की तरह फैल चुकी है। सूत्रों का दावा है कि इस पूरे काले खेल का विरोध करने वाले कर्मचारियों को योजनाबद्ध तरीके से बाहर किया गया। आठ कर्मचारियों पर झूठे आरोप मढ़कर उन्हें नौकरी से हटाना—यह साफ संकेत है कि सच बोलने वालों की यहां कोई जगह नहीं। मजदूरों का आरोप है कि एक तरफ सत्ता का दबाव, दूसरी तरफ पैसों का खेल—और इनके बीच कानून पूरी तरह बौना साबित हो रहा है। राज तिवारी का अतीत भी सवालों से भरा है। स्थलक्षेत्र में कबाड़ और कोयला चोरी के आरोप,

ब्लैकलिस्टिंग की चर्चाएं—फिर भी वही व्यक्ति दोबारा सिस्टम में सक्रिय! आखिर किसकी छत्रछाया में यह सब चल रहा है? और सबसे बड़ा सवाल—कानून आखिर है कहां? मजदूरों का आरोप है कि रात के अंधेरे में स्थलरूका कीमती स्कूप तार कर किया जा रहा है, लेकिन ख़दक़तक दर्ज नहीं होती। क्या कानून सिर्फ गरीब मजदूरों पर ही चलता है? क्या रसूखदारों के सामने पुलिस और प्रशासन घुटने टेक देता है?

एसईसीएल खुद मान चुका है कि मिट्टी उसकी लीज जमीन से खोदी गई है और कार्रवाई की बात कर रहा है। पुलिस भी जांच की बात कह रही है, लेकिन जमीन पर सन्नाटा है—और यही सन्नाटा पूरे सिस्टम पर सवालिया निशान खड़ा कर रहा है। अब यह मामला पूर्व में निकाले गए आठ कर्मचारी, और उनके यूनियान के नेता मामले को लेकर प्रदेश के मुखिया मुख्यमंत्री मोहन यादव तक ले जाने की तैयारी में है, लेकिन जनता पृष्ठ रही है—क्या वहां भी सिर्फ फाइलें भूमेगी या सच में कार्रवाई होगी? तीखे सवाल सीधे सिस्टम से क्या आरकेटीसी कंपनी इस खेल की भागीदार है? क्या नगर परिषद की मशीनें अब ‘माफिया दूल’ बन चुकी हैं?

व्या कानून सिर्फ कमजोरों के लिए है? धनपुरी में अब मिट्टी नहीं, सिस्टम को सज़ा उखड़ रही है। अगर अब भी कार्रवाई नहीं हुई, तो साफ है। यहां कानून नहीं, माफिया राज चल रहा है। पी. रमना, उपक्षेत्रीय प्रबंधक अमलाई ओ. सी. एम. से 9425533017 पर संपर्क किया गया उनके द्वारा फ़ोन नहीं उठाया गया। अमित सिंह, क्षेत्रिय सुरक्षा अधिकारी सोहागपुर छेत्र से 7587390869 पर समर्क किया गया उनके द्वारा फ़ोन नहीं उठाया गया।



31 को एसईसीएल सोहागपुर एरिया के 7 कर्मचारी हंगे सेवानिवृत्त

नवभारत, धनपुरी। एसईसीएल सोहागपुर एरिया में 31 मार्च को एरिया की विभिन्न खदानों में कार्यरत 7 कर्मचारी सेवानिवृत्त होंगे जिनके सम्मान में एरिया प्रबंधन की ओर से सम्मान समारोह कार्यक्रम आयोजित किया जाएगा इसके पहले एरिया महाप्रबंधक ने कार्मिक विभाग को निर्देश देते हुए कहा है कि सेवानिवृत्त होने वाले सभी

कर्मचारी के समय रहते सभी कार्यवाही पूरी की जाए 31 मार्च को सेवानिवृत्त जो कर्मचारी हो रहे हैं उनमें बुढ़ार शारदा गुप्त से राजा भैया त्रिपाठी बंगवार भूमिगत खदान से फूलचंद सोनी महेश महरा खैरहा भूमिगत खदान से रविंद्र कुमार मिश्रा राजेंद्र भूमिगत खदान से राम साई अमलाई ओपन कास्ट से रतनलाल एरिया मुख्यालय से निर्मल सिंह के नाम

शामिल है। सेवानिवृत्त होने वाले कर्मचारियों के सम्मान में एरिया प्रबंधन की ओर से कार्यक्रम आयोजित किया जाता है जहां पर एरिया के श्रम संगठन के पदाधिकारी एवं अधिकारी भी शामिल होते हैं यहां पर सेवानिवृत्त होने वाले कर्मचारियों का सम्मान किया जाता है जहां पर वह अपने परिवार के साथ इस कार्यक्रम में शामिल होते हैं।

पुरानी बस्ती की दुर्गा मंदिर की नई समिति का गठन

नवभारत, शहडोल। स्थानीय पुरानी बस्ती स्थित प्रसिद्ध दुर्गा मंदिर में श्रद्धालुओं और क्षेत्रवासियों की एक महत्वपूर्ण बैठक आयोजित की गई। इस बैठक में मंदिर की व्यवस्थाओं की और अधिक सुदृढ़ बनाने तथा आगामी धार्मिक आयोजनों को सुव्यवस्थित ढंग से संपन्न कराने के उद्देश्य से सर्वसम्मति से नई कार्यसमिति का गठन किया गया।

निर्विरोध चुने गए नए पदाधिकारी

बैठक में उपस्थित सदस्यों ने आपसी सहमति से अभिषेक मिश्रा (निचू भैया) को मंदिर समिति का



नया अध्यक्ष नियुक्त किया है। अभिषेक मिश्रा के नेतृत्व पर भरोसा जताते हुए स्थानीय लोगों ने हर्ष व्यक्त किया और उम्मीद जताई कि उनके मार्गदर्शन में मंदिर के विकास कार्यों को नई गति मिलेगी।

धार्मिक गतिविधियों को मिलेगा बढ़ावा नवनियुक्त अध्यक्ष अभिषेक मिश्रा ने इस जिम्मेदारी के लिए सभी का आभार व्यक्त करते हुए कहा कि मंदिर की गरिमा और जन-आस्था को ध्यान में रखते हुए मंदिर परिसर की स्वच्छता, सुरक्षा और आगामी नवरात्र जैसे बड़े आयोजनों को भव्य रूप देना उनकी प्राथमिकता होगी। समिति के अन्य सदस्यों और पदाधिकारियों की घोषणा भी जल्द ही की जाएगी, जो सामूहिक रूप से मंदिर के सामाजिक और धार्मिक कार्यों में अपना योगदान देंगे। इस दौरान पुरानी बस्ती के गणमान्य नागरिक और भारी संख्या में श्रद्धालु उपस्थित रहे।

धूमधाम से मनाया जा रहा चैत्र नवरात्रि का पर्व



► मां दुर्गा की भक्ति में डूबा शहर भजन-संध्या से गुंजा माहौल

नवभारत, शहडोल। चैत्र नवरात्रि का पावन पर्व क्षेत्र में श्रद्धा, भक्ति और उल्लास के साथ धूमधाम से मनाया जा रहा है। इस अवसर पर श्रद्धालुओं द्वारा मां दुर्गा की विधि-विधान से पूजा-अर्चना कर सुख-समृद्धि की कामना की जा रही है नवरात्रि के शुभारंभ पर मंदिरों

एवं घरों को आकर्षक रूप से सजाया गया है। भक्तिमय वातावरण के बीच माँ दुर्गा की प्रतिमा स्थापित कर नौ दिनों तक विशेष पूजा-अर्चना का आयोजन किया जा रहा है। श्रद्धालु पूरे विधि-विधान से माँ की आराधना में लीन हैं। इस दौरान महिलाओं द्वारा विशेष रूप से भक्ति कार्यक्रमों का आयोजन किया गया। दीप प्रज्वलन के साथ विशाल भजन संध्या आयोजित की गई, जिसमें

भक्ति गीतों से पूरा वातावरण भक्तिमय हो उठा। कार्यक्रम में उपस्थित महिलाओं ने माँ दुर्गा के जयकारों के साथ भक्ति का अद्भुत माहौल निर्मित किया। नवरात्रि के दौरान कन्या पूजन का भी विशेष आयोजन किया जाएगा, जिसमें बालिकाओं को देवी स्वरूप मानकर पूजन कर उनका आशीर्वाद लिया जाएगा। कार्यक्रम में उपस्थित सभी श्रद्धालुओं ने एक-दूसरे को चैत्र

नवरात्रि एवं हिंदू नववर्ष की शुभकामनाएं दीं और सुख-शांति की कामना की। इस अवसर पर मुख्य रूप से चंचा खत्री, उषा गुप्ता, सुमन महाजन, नीतू खत्री, सुनीता ताम्रकार, नीलिमा गुप्ता, गुड्डिया ताम्रकार, उषा गुप्ता, सरिता गुप्ता, पिंकी, कीर्ति, प्रिया, दीपिका, पूजा, प्रीति, आयुषी, नैना, बांची सहित बड़ी संख्या में महिलाएं एवं श्रद्धालु उपस्थित रहे।



अंडर-15 बालिका क्रिकेट चयन 25-26 को

► प्रतिभाशाली खिलाड़ियों के लिए सुनहरा अवसर

नवभारत, शहडोल। मध्यप्रदेश क्रिकेट एसोसिएशन द्वारा सत्र 2026-27 के लिए अंडर-15 बालिका वर्ग का चयन 25 एवं 26 मार्च 2026 को स्थानीय गांधी स्टेडियम में आयोजित किया जाएगा। इस चयन प्रक्रिया को लेकर जिले एवं संभाग की उभरती महिला क्रिकेट खिलाड़ियों में उत्साह का माहौल है। संभागीय क्रिकेट एसोसिएशन शहडोल के सचिव ने जानकारी देते हुए बताया कि चयन प्रक्रिया में वही खिलाड़ी भाग ले सकेंगी जिनको जन्मतिथि 1 सितम्बर 2011 से 31 अगस्त 2014 के बीच हो। चयन के लिए खिलाड़ियों को

अपने साथ जन्म प्रमाण पत्र की मूल प्रति अनिवार्य रूप से लाना होगा। चयन प्रक्रिया प्रतिदिन प्रातः 10 बजे से प्रारंभ होगी, जिसमें खिलाड़ियों के खेल कौशल का परीक्षण किया जाएगा। चयन पूरी तरह पारदर्शी एवं योग्यता आधारित रहेगा। सचिव ने यह भी स्पष्ट किया कि चयन प्रक्रिया में भाग लेने वाले खिलाड़ियों को किसी प्रकार का यात्रा भत्ता, दैनिक भत्ता या आवास सुविधा प्रदान नहीं की जाएगी। अधिक जानकारी के लिए इच्छुक खिलाड़ी मोबाइल नंबर 7000430954 पर संपर्क कर सकते हैं। संभागीय क्रिकेट एसोसिएशन ने जिले की सभी प्रतिभाशाली बालिका खिलाड़ियों से इस अवसर का लाभ उठाकर अपने खेल कौशल का प्रदर्शन करने की अपील की है।

जल की एक-एक बूंद सहेजना हम सबकी सामूहिक जिम्मेदारी : विधायक



नवभारत, शहडोल। मध्य प्रदेश जन अभियान परिषद्, विकासखंड गोहपारू के तत्वाधान में शासकीय महाविद्यालय गोहपारू में जल गंगा संवर्धन अभियान के अंतर्गत जागरूकता कार्यक्रम आयोजित किया गया। विधायक मनीषा सिंह ने जागरूकता कार्यक्रम को संबोधित करते हुए कहा कि जल

के बिना जीवन संभव नहीं है, जल बचाने के लिए हम सबको मिलकर प्रयास करना होगा। उन्होंने कहा कि प्रदेश के मुख्यमंत्री डॉ. मोहन यादव के नेतृत्व में जल के संरक्षण एवं संवर्धन के लिए 30 जून 2026 तक जल गंगा संवर्धन अभियान चलाया जा रहा है, इस अभियान के तहत कुओं, बावड़ियों, तालाबों

जैसे अन्य जल स्रोतों की साफ सफाई एवं जीर्णोद्धार का कार्य किया जा रहा है। उन्होंने कहा कि जल गंगा संवर्धन अभियान में जनप्रतिनिधि, समाजसेवी अधिकारी, कर्मचारी, गणमान्य नागरिक एवं जनमानस बड़-चढ़कर सहभागिता निभाते हुए जल के एक एक बूंद को बचाने और संरक्षित करने में अपना

अमूल्य योगदान दें। जागरूकता कार्यक्रम में विधायक ने उपस्थित विद्यार्थियों एवं लोगों को जल स्रोतों के संरक्षण एवं पुनरोद्धार हेतु शपथ दिलाई। कार्यक्रम में शासकीय महाविद्यालय गोहपारू के प्राचार्य मंगल सिंह, म.प्र. जन अभियान परिषद् गोहपारू के विकासखंड समन्वयक आलोक सोधिया, समाजसेवी संतोष लोहानी सहित मुख्यमंत्री सामुदायिक नेतृत्व क्षमता विकास कार्यक्रम के परामर्शदाता सची तिवारी, मुकेश पाठक, प्रवीण दुबे एवं आनंद द्विवेदी, नवांकुर संस्था के प्रतिनिधि अशोक कुमार अहिरवार, देवेंद्र सिंह, राहुल सिंह (देवेंद्र सिंह), मुकेश केवट तथा बी.एस.डब्ल्यू./एम.एस.डब्ल्यू. पाठ्यक्रम के छात्र-छात्राओं ने सक्रिय सहभागिता निभाई।

ग्राम देवगांव में जल गंगा संवर्धन के तहत कार्यक्रम का हुआ आयोजन

नवभारत, ब्योहारी। नवांकुर संस्था जगदंबा जन विकास समिति भमरहा प्रथम सेक्टर आखेटपुर क़्रमांक (01) विकास खंड ब्योहारी के ग्राम विकास प्रस्पुर्न समिति देवगांव में जल गंगा संवर्धन कार्यक्रम के तत्वाधान में जल गंगा अभियान परिषद् का प्रचार प्रसार एवं जल गंगा संवर्धन कार्यक्रम का प्रचार प्रसार किया गया। कार्यक्रम में मुख्य रूप से मंडल अध्यक्ष आमडीह ल्यागी जी, अध्यक्ष जगदंबा जन विकास समिति भमरहा प्रथम से यमुना प्रसाद नापित, सुदामा गुप्ता, मुख्यमंत्री सामुदायिक नेतृत्व क्षमता विकास कार्यक्रम से मेटर सरस्वतीचंद्र पांडे, रामेश्वर पाल, हीरालाल साहू अर्पिता सिंह उपस्थित रहे। कार्यक्रम में सामाजिक समरसता, संगोष्ठी, चौपाल बैठक कर जल गंगा संवर्धन कार्यक्रम के बारे में विस्तृत चर्चा किया गया।

दुर्गा मढ़िया मंदिर समिति की बैठक आयोजित

► बृजेश कचेर को बनाया गया मंदिर समिति का अध्यक्ष

नवभारत, धनपुरी। धनपुरी नगर के कच्छी मोहल्ला में स्थित दुर्गा मढ़िया मंदिर में आज एक महत्वपूर्ण बैठक आयोजित की गई। नवरात्रि पर्व को देखते हुए यह बैठक संचालन समिति के गठन को लेकर बुलाई गई थी जहां पर बड़ी संख्या में लोग मौजूद हुए। बैठक में नवरात्रि पर मनाए जाने को लेकर शुरूआत में सभी ने अपनी नद रखी आगामी कार्यक्रमों की रूपरेखा भी तैयार की गई। इसके बाद बैठक में इस बात को लेकर निर्णय लिया गया की मंदिर संचालक को लेकर दो संरक्षक एक अध्यक्ष एवं दो उपाध्यक्ष एक सचिव एक से सचिव वह एक कोषाध्यक्ष की नियुक्ति की जाए। इसके बाद सभी ने सर्वसम्मति से इस बात को कहा कि आज की ही बैठक में



संचालन समिति का गठन कर दिया जाए तो व्योहारों को देखते हुए समिति अपना कारभार संचाल लेगी। इस बैठक में सर्वसम्मति से युवा समाजसेवी बृजेश कचेर को मंदिर समिति का अध्यक्ष चुना गया जबकि संरक्षक पद पर दिनेश पाल एवं राजेंद्र महाराज को जिम्मेदारी दी गई। सचिव पद पर धनू पाल उपाध्यक्ष पद पर सचिन कचेर एवं मुनिराज को सर्वसम्मति से चुना गया सरस्वती की जिम्मेदारी निवेश पाल से कोषाध्यक्ष इंद्रपाल सिंह जबकि कोषाध्यक्ष की जिम्मेदारी कृष्ण कुमार को दी गई। मंदिर समिति की

बैठक के बाद सर्वसम्मति से बृजेश कचेर के अध्यक्ष चुने जाने पर सभी ने उन्हें बधाई दी वैसे भी अगर देखा जाए तो धार्मिक कार्यों को लेकर वह हमेशा अपनी महत्वपूर्ण भूमिका निभाते हुए देखे जाते हैं। ऐसे में उन्हें अध्यक्ष चुने जाने से सभी को इस बात पर विश्वास था कि मंदिर की व्यवस्था हमेशा बेहतर रहेगी और धार्मिक आयोजन भी यहां पर बड़-चढ़कर देखे जाएंगे। वहीं सर्वसम्मति से अध्यक्ष चुने जाने के बाद बृजेश कचेर ने कहा कि उन्हें जो जिम्मेदारी सभी वरिष्ठ जनों के द्वारा दी गई है वह हमेशा अपनी जिम्मेदारी की निर्वहन करेंगे उनका यह प्रयास रहेगा कि यहां पर जो भी धार्मिक आयोजन हो उसे सफलतापूर्वक आयोजित किया जाए। अध्यक्ष से अधिक लोगों को समिति से जोड़ा जाएगा और उन्हें विश्वास है कि सभी के सहयोग से मंदिर विकास को लेकर निरंतर काम किया जाएगा।